



இந்திய ஒன்றியத்திற்கு - விளையாட்டுத்துறையிலும் திராவிட மாடல் அரசு ஒரு வழிகாட்டியாகத் திகழ்கிறது!

கேலோ இந்தியா இளைஞர் விளையாட்டுப் போட்டிகளின் விளம்பர ஊர்தியை கொடியசைத்து துவக்கி வைத்து அமைச்சர் உதயநிதி ஸ்டாலின் பேச்சு!

சென்னை, ஜன. 7-

இந்திய ஒன்றியத்திற்கு விளையாட்டுத் துறையிலும் திராவிட மாடல் அரசு ஒரு வழிகாட்டியாகத் திகழ்கிறது என்று கேலோ இந்தியா இளைஞர் விளையாட்டுப் போட்டிகளின் விளம்பர ஊர்தியை கொடியசைத்து துவக்கி வைத்து அமைச்சர் உதயநிதி ஸ்டாலின் உரையாற்றுகையில் தெரிவித்தார்.

இளைஞர் நலன் மற்றும் விளையாட்டு மேம்பாட்டு துறை அமைச்சர் உதயநிதி ஸ்டாலின் அவர்கள் நேற்று (06.01.2024) சென்னை, மெரினா கலங்கரை விளக்கம் அருகில் 'கேலோ இந்தியா இளைஞர் விளையாட்டு போட்டிகள் 2023,' விளம்பரப்படுத்தும் விதமாக விளம்பர ஊர்தியை கொடியசைத்து துவக்கி வைத்தார்.

இதனை தொடர்ந்து, தமிழ்நாடு விளையாட்டு மேம்பாட்டு துறை மற்றும் டி.ஜி. வைஷ்ணவ கல்லூரி தொடர்பியல் துறையுடன் இணைந்து கடந்த ஒரு வருடத்தில் விளையாட்டு துறையில் நடைபெற்ற பல்வேறு நிகழ்வுகளின் விவரங்களை உள்ளடக்கிய கையேட்டை வெளியிட்டார்.

இந்நிகழ்ச்சியில் அமைச்சர் உதயநிதி ஸ்டாலின் பேசியதாவது:

முதன் முறையாக தமிழ்நாட்டில் நடைபெற உள்ள கேலோ இந்தியா இளைஞர் விளையாட்டு போட்டியையொட்டி விளம்பர வாகனத்தை கொடியசைத்து தொடங்கி வைப்பதில் மிகுந்த மகிழ்ச்சி அடைகிறேன்.

தமிழ்நாட்டில் திராவிட முன்னேற்ற கழக அரசு அமைந்த முதல் விளையாட்டு துறை புது எழுச்சியை பெற்றுள்ளது. எண்ணற்ற சாதனைகள், ஏராளமான உயரங்கள் என மற்ற துறைகளை போலவே விளையாட்டு துறையும் முன்னேற்றம் கண்டுள்ளது. விளையாட்டு துறையிலும் நமது திராவிட மாடல் அரசு இந்திய ஒன்றியத்துக்கு ஒரு வழிகாட்டியாகத் திகழ்கிறது. இதற்கு உதாரணமாக வெறு கேலோ இந்தியா இளைஞர் விளையாட்டு போட்டியை முதல்முறையாக தமிழ்நாட்டில் வரும் 19ம் தேதி முதல் 31ம் தேதி வரை நடத்த உள்ளோம்.

எப்படி 44வது செஸ் ஒலிம்பியாட் போட்டியை இந்தியா மட்டும் அல்ல உலகமே வியந்து பார்க்கும் வகையில் நடத்தினோம். அதேபோன்று முதல்வர் அவர்களின் வழிகாட்டுதலின்படி கேலோ இந்தியா விளையாட்டு போட்டியையும் மிகச் சிறப்பாக நடத்தி முடிக்க அனைத்து ஏற்பாடுகளையும் செய்து வருகிறோம். இந்த தேசிய அளவிலான போட்டியை தமிழ்நாடு இந்திய ஒன்றியம் முழுவதும் கொண்டு செல்லும் விதமாக தொடர்ந்து



சென்னை மெரினா கடற்கரை கலங்கரை விளக்கம் அருகில் நேற்று (06.01.2024) இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் ஜனவரி 19 முதல் 31 தேதி வரை நடைபெறவுள்ள கேலோ இந்தியா இளைஞர் விளையாட்டு போட்டிகள் 2023-க்கான விளம்பர ஊர்தியை (Center) கொடியசைத்து துவக்கி வைத்தார். இந்நிகழ்ச்சியில் சென்னை பெருநகர மாநகராட்சி மேயர் திருமதி ஆர்.பிரியா, இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்யா மிஸ்ரா, நாடாளுமன்ற உறுப்பினர்கள் தயாநிதி மாறன், டாக்டர் கலாநிதி வீராசாமி, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி, கூடைப்பந்து வீரர் ஜீவானந்தம், வாள்வீச்சு வீரர்களை மரியா அக்கூபிதா ஆகியோர் உடனிருந்தனர்.

பல்வேறு நிகழ்ச்சிகளை நடத்தி வருகிறோம்.

தமிழ்நாட்டில் இன்று விளம்பர வாகன பயணம் தொடக்க நிகழ்ச்சி சிறப்பாக நடைபெற்று வருகிறது. தமிழகத்தில் சென்னை, கோவை, திருச்சி, மதுரை ஆகிய 4 நகரங்களில் கேலோ இந்தியா இளைஞர் விளையாட்டு போட்டி நடைபெற உள்ளது. இதன் முக்கியத்துவத்தை உணர்த்தும் வகையில்தான் இந்த 4 வாகனங்கள் உருவாக்கப்பட்டுள்ளது. தமிழ்நாட்டின் பெருமையை பிரதிபலிக்கும் வீரமங்கை வேலுநாச்சியார் சின்னம், இலச்சினை மற்றும் சுட்டர், இந்த பிரச்சார வாகனத்துடன் தமிழகம் முழுவதும் பயணிக்க உள்ளது.

இந்த வாகனங்கள் ஒவ்வொரு மாவட்டத்தில் உள்ள பள்ளிகள், கல்லூரிகள், சுற்றுலா தலங்களுக்கு செல்ல உள்ளது. இந்த வாகன வருகையின் போது மாவட்டம் தோறும் அமைச்சர்கள், மக்களவை உறுப்பினர்கள், சட்ட மன்ற உறுப்பினர்கள், மாவட்ட ஆட்சியர்கள் மாணவர்கள், விளையாட்டு வீரர்களை கௌரவித்து, பொதுமக்கள் பங்கேற்கும் நிகழ்ச்சி நடைபெற உள்ளது. மேலும் வாகனம் செல்லும் இடங்களில் மினி மாரத்தான் போட்டிகள் மற்றும் வாகன பேரணியும் நடைபெறவுள்ளது.

மாணவர் கவனத்தை ஈர்க்கும் வகையில் திருக்குறள் ஒப்புவித்தல் போட்டி, கேலோ இந்தியா இளைஞர் விளையாட்டு போட்டிக்கான லோகோ வரைதல்

போட்டி, வீரமங்கை இலட்சினையை முன்னிறுத்தி வேலு நாச்சியார் குறித்த கட்டுரை போட்டிகளும் நடைபெற உள்ளது. இந்த வாகனங்கள் செல்லும் இடங்களில் ஒவ்வொரு நாளும் திருவிழா போன்று இருக்கும். விளையாட்டு துறையின் முன்னேற்றத்துக்காக கழக அரசு எடுத்து வரும் நடவடிக்கையின் காரணமாக ஏராளமான அங்கீகாரங்கள் தமிழ்நாட்டிற்கு கிடைத்து வருகின்றன.

சமீபத்தில் கான்பெரலேஷன் ஆஃப் இந்தியன் இன்டஸ்ட்ரீஸ் (CII) சார்பில் தமிழ்நாட்டிற்கு விளையாட்டு துறையை முன்னேற்றி வருவதற்கான உயரிய விருது வழங்கியுள்ளது. செஸ் என்றால் சென்னை, சென்னை என்றால் செஸ் என்று கூறும் அளவுக்கு கடந்த மாதம் சென்னை கிராண்ட் மாஸ்டர் தொடர் நடத்தப்பட்டது. முதலமைச்சர் கோப்பை விளையாட்டு போட்டி, ஆசிய சாம்பியன்ஸ் கோப்பை, ஸ்குவாஷ் உலகக் கோப்பை, உலக சர்பிங் லீக், ஹெர்ச்சிஎல் சைக்கிளத்தான், தேசிய ஜூனியர் ஹாக்கி என ஏராளமான போட்டிகளை தொடர்ந்து நடத்தி வருகிறோம்.

சர்வதேச மற்றும் தேசிய அளவிலான விளையாட்டு போட்டிகளை நடத்துவது மட்டும் அல்லது அதுபோன்ற போட்டிகளில் தமிழகத்தைச் சேர்ந்த வீரர்கள், வீராங்கனைகள் வெற்றி பெற உறுதுணையாக இருந்து வருகிறது. விளையாட்டு வீரர்களுக்கு பொருளாதாரம் ஒரு தடையாக இருக்கக்கூடாது என்பதற்காகத்தான் தமிழ்நாடு முதலமைச்சர் த மி மு ந ா டு

சாம்பியன்ஸ் அறக்கட்டளையை தொடங்கி வைத்தார்கள். மேலும் அவரது சொந்த நிதியில் இருந்து 5 லட்சம் ரூபாய் வழங்கினார்.

இந்த அறக்கட்டளை வாயிலாக தமிழ்நாடு சாம்பியன்ஸ் அறக்கட்டளை மூலம் நூற்றுக்கும் மேற்பட்ட வீரர், வீராங்கனைகளுக்கு ரூ.4 கோடி அளவுக்கு நிதி உதவி வழங்கியுள்ளனர். இதன் பலனாக இதுவரை இல்லாமல் சீனாவில் முடிவடைந்த 19வது ஆசிய விளையாட்டு போட்டியில் 48 தமிழ்நாடு வீரர்கள் 28 பதக்கம் குவித்து சாதனை படைத்துள்ளனர்.

தமிழ்நாடு முதலமைச்சர் அவர்கள் ரூ.9.40 கோடி உயரிய ஊக்க தொகை அரசு சார்பாக வழங்கப்பட்டுள்ளது. குத்துச்சண்டை, வாள் வீச்சு, ரோலர் ஸ்கேட்டிங் ஆகியவற்றில் தேசிய, சர்வதேச அளவில் சாதித்த தமிழ்நாடு வீரர், வீராங்கனைகளுக்கு தமிழ்நாடு முதலமைச்சர் அவர்கள் மூலம் ரூ.5 கோடி உயரிய ஊக்க தொகை வழங்கப்பட்டுள்ளது. தேசிய சீனியர் மகளிர் காற்பந்து போட்டியில் தங்கம் வென்ற தமிழக அணிக்கு ரூ.60 லட்சம் ஊக்க தொகை தமிழ்நாடு முதலமைச்சர் அவர்களால் வழங்கப்பட்டது. உலகக் கோப்பை செஸ் போட்டியில் தங்கம் வென்ற தமிழக அணிக்கு ரூ.30 லட்சம் தமிழ்நாடு முதலமைச்சர் அவர்களால் வழங்கப்பட்டது.

வீரர், வீராங்கனைகளுக்கும் நாம் தொடர்ந்து அளித்து வரும் முக்கியத்துவத்தின் காரணமாக ஜெர்மன், சீனா போன்ற நாடுகளில் நடைபெற்ற சர்வதேச போட்டிகளில் மாற்றுத் திறனாளிகளும் பங்கேற்று பதக்கங்களை குவித்து வருகிறார்கள்.

ஒடிசா மாநில வீரர்கள் தமிழகத்திலும், தமிழக வீரர்கள் ஒடிசாவிலும் பயிற்சி பெற புரிந்துணர்வு ஒப்பந்தம் மேற்கொள்ளப்பட்டுள்ளது. அத்துடன் பாடமிண்டன் வீரர்களை உருவாக்கும் விதமாக ஜீவாலா கட்டா அகாடமியுடன் ஒப்பந்தம் மேற்கொள்ளப்பட்டுள்ளது. இதன்படி 28 வீரர்கள் ஹைதராபாத்தில் பயிற்சி பெற்று வருகின்றனர்.

சர்வதேச தரத்தில் குலோபல் ஸ்போர்ட்ஸ் சிட்டி தொகுதி தோறும் மினி ஸ்டேடியம் மாற்றுத்திறனாளிகளுக்கு பிரத்யேக வசதிகள் கொண்ட விளையாட்டு அரங்கம் போன்ற திட்டங்களை திராவிட மாடல் அரசு எடுத்துக் கொண்டு வருகிறது.

12 வருடத்திற்கு பிறகு 76 பயிற்சியாளர்களை வெளிப்படையாக தமிழ்நாடு விளையாட்டு மேம்பாட்டு ஆணையம் நியமித்துள்ளது. ஒன்றிய அரசின் சார்பில் வழங்கப்படும் உயரிய விருதுகளை தமிழ்நாட்டை சேர்ந்த செஸ் வீரர்களை வைஷ்ணவ, ஸ்குவாஷ் வீரர் ஹரிந்தரபால் ஆகியோர் பெற்றனர். சிறந்த பயிற்சியாளர்களுக்கான விருதுகளை செஸ் பிரிவில் ரமேஷ், கபடி பயிற்சியாளர் விருதை கவிதா செல்வராஜ் ஆகியோர் பெற்றுள்ளனர். இவ்வளவு பெரிய சாதனைகளுக்க நடுவே தான் கேலோ இந்தியா விளையாட்டுப் போட்டியை நடத்த உள்ளோம்.

நாட்டின் அனைத்து மாநிலங்களின் இருந்து சுமார் 6000 விளையாட்டு வீரர், வீராங்கனைகள் பங்கேற்கும் விளையாட்டுகள் என கோலாகலமாக நடைபெற உள்ளது. போட்டிக்கு முன்பாக சென்னை நேரு மைதானம் ரூ.10 கோடி செலவில் சீரமைக்கப்பட்டுள்ளது.

கேலோ இந்தியா இளைஞர் விளையாட்டு போட்டியின் துப்பாக்கி சுடு தளம் இரண்டு வாரங்களுக்கு முன்புதான் வேளச்சேரி கல்லூரியில் திறந்துவைத்தேன். இந்த போட்டியில் மூலம் தேசிய மற்றும் சர்வதேச வீரர்களை அடையாளம் காண உள்ளோம் என்று பேசினார்

இந்நிகழ்ச்சியில் சென்னை பெருநகர மாநகராட்சி மேயர் திருமதி.ஆர். பிரியா, இளைஞர் நலன் மற்றும் விளையாட்டு மேம்பாட்டுத் துறையின் கூடுதல் தலைமைச் செயலாளர் முனைவர் அதுல்யா மிஸ்ரா, நாடாளுமன்ற உறுப்பினர்கள் தயாநிதி மாறன், டாக்டர். கலாநிதி வீராசாமி, சட்டமன்ற உறுப்பினர்கள் த. வேலு, ஜோசப் சாமுவேல், ஜே.ஜே. எபி ஜேசர், சென்னை பெருநகர மாநகராட்சி துணை மேயர் எம்.மகேஷ் குமார், தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ. மேகநாத் ரெட்டி, கூடைப்பந்து வீரர் ஜீவானந்தம், வாள்வீச்சு வீரர்களை மரியா அக்கூபிதா மற்றும் விளையாட்டு வீரர் வீராங்கனைகள் கலந்து கொண்டனர்.

கேலோ இந்தியா இளைஞர் விளையாட்டு விளம்பர ஊர்திகள் பயணிக்கும் இடங்களின் விவரம்:

வ. எண்.	தேதி	வாகனம் 1 (மதுரை)	வாகனம் 2 (திருச்சி)	வாகனம் 3 (கோயம்புத்தூர்)	வாகனம் 4 (கோயம்புத்தூர்)	வாகனம் 5 (சென்னை)
1.	ஜனவரி 08	மதுரை	திருச்சி	கோயம்புத்தூர்	கோயம்புத்தூர்	நேரு பூங்கா விளையாட்டு வளாகம்
2.	ஜனவரி 09	சிவகங்கை	புதுக்கோட்டை	நீலகிரி	திருப்பூர்	தலைமைச் செயலகம்
3.	ஜனவரி 10	இராமநாதபுரம்	தஞ்சாவூர்	ஈரோடு	கரூர்	மெரினா கடற்கரை
4.	ஜனவரி 11	தூத்துக்குடி	திருவாரூர்	சேலம்	நாமக்கல்	சிட்டி மால்
5.	ஜனவரி 12	கன்னியாகுமரி	நாகப்பட்டினம்	தருமபுரி	கள்ளக்குறிச்சி	ஜெனியோ மேம்பாலம்
6.	ஜனவரி 13	திருநெல்வேலி	மயிலாடுதுறை	கிருஷ்ணகிரி	விழுப்புரம்	சென்டாஃப் சாலை
7.	ஜனவரி 14	தென்காசி	அரியலூர்	திருப்பத்தூர்	திருவண்ணாமலை	கோட்டுப்பூர்
8.	ஜனவரி 15	விருதுநகர்	பெரம்பலூர்	வேலூர்	காஞ்சிபுரம்	அண்ணா பல்கலைக் கழகம்
9.	ஜனவரி 16	தேனி	கடலூர்	இராணிப்பேட்டை	சென்னை இடம் (முடிவாகவில்லை)	தரமணி
10.	ஜனவரி 17	திண்டுக்கல்	செங்கல்பட்டு	திருவள்ளூர்	சென்னை இடம் (முடிவாகவில்லை)	பெசன்ட் நகர் கடற்கரை
11.	ஜனவரி 18	-	சென்னை இடம் (முடிவாகவில்லை)	சென்னை இடம் (முடிவாகவில்லை)	சென்னை இடம் (முடிவாகவில்லை)	அடையாறு
12.	ஜனவரி 19	ஐவலூர்லால் நேரு விளையாட்டரங்கம், சென்னை	ஐவலூர்லால் நேரு விளையாட்டரங்கம், சென்னை	ஐவலூர்லால் நேரு விளையாட்டரங்கம், சென்னை	ஐவலூர்லால் நேரு விளையாட்டரங்கம், சென்னை	ஐவலூர்லால் நேரு விளையாட்டரங்கம், சென்னை

தி.மு.க. இளைஞர் அணி 2வது மாநில மாநாடு

2024 ஜனவரி 21 (ஞாயிறு) அன்று நடைபெறும்!

தலைமைக் கழகம் அறிவிப்பு

"மிக்கஜாம்" புயல் மற்றும் தென் மாவட்டங்களில் பெய்த அதிகனமழை காரணமாக ஒத்தி வைக்கப்பட்ட "தி.மு.க. இளைஞர் அணி இரண்டாவது மாநில மாநாடு", வருகிற 21.01.2024 (ஞாயிற்றுக்கிழமை) அன்று சேலத்தில் நடைபெறும்.

"அண்ணா அறிவாலயம்"

சென்னை - 18

நாள்- 06.01.2024

தலைமைக் கழகம்

தி.மு.க.